



കേരള സർക്കാർ
സംഗ്രഹം

തദ്ദേശസ്വയംഭരണ വകുപ്പ് - എറണാകുളം ജില്ല - കൊച്ചി നഗരസഭ - ഇടപ്പള്ളി സൗത്ത് വില്ലേജിൽ സർവ്വേ നമ്പർ 153/10-ൽ ഉൾപ്പെടുന്ന 8.57 ആർ സ്ഥലത്തെ അനധികൃത നിർമ്മാണം - കേരള മുനിസിപ്പാലിറ്റി കെട്ടിട (അനധികൃത നിർമ്മാണം ക്രമവൽക്കരണം) ചട്ടം 2014 കോമ്പൗണ്ടിംഗ് ഫീസ് പുന:നിർണ്ണയിച്ച് - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ആർ.ബി) വകുപ്പ്

സ.ഉ.(സാധാ)നം.3383/2017/തസ്വഭവ തിരുവനന്തപുരം, തീയതി 24/10/2017.

- പരാമർശം:-
- 1) സ.ഉ. (സാധാ) നമ്പർ 2198/2016/തസ്വഭവ തീയതി 22/7/2016.
 - 2) കേരള മുനിസിപ്പാലിറ്റി കെട്ടിട (അനധികൃത നിർമ്മാണം ക്രമവൽക്കരണം) ചട്ടം, 2014 പ്രകാരം ശ്രീ. അഹമ്മദ് അലി പരപ്പൂർ, മുരകത്ത് ഹൗസ്, കാടാനുഴ, മലപ്പുറം സമർപ്പിച്ച 11/7/2016 ലെ അപ്പീൽ അപേക്ഷ.
 - 3) സെക്രട്ടറി, കൊച്ചിൻ കോർപ്പറേഷന്റെ 1/9/2016 ലെ EYP1/1660/14 (EYP1/406/2008) നമ്പർ റിപ്പോർട്ട്.
 - 4) മുഖ്യനഗരാസൂത്രകൻ, തിരുവനന്തപുരത്തിന്റെ 6/9/2016, 9.1.2017 എന്നീ തീയതികളിലെ സി1/8140/16 നമ്പർ കത്തുകൾ.
 - 5) സീനിയർ ടൗൺ പ്ലാനർ, എറണാകുളത്തിന്റെ 24/10/2016 ലെ D/2493/16 K.Dis. നമ്പർ റിപ്പോർട്ട്.
 - 6) ചീഫ് ടൗൺ പ്ലാനർ (വിജിലൻസ്) ന്റെ 27/6/2017 ലെ CTPVIG/258/17 നമ്പർ റിപ്പോർട്ട്.

ഉത്തരവ്

എറണാകുളം ജില്ലയിൽ, കൊച്ചി നഗരസഭാ പരിധിയിൽ, ഇടപ്പള്ളി സൗത്ത് വില്ലേജിൽ സർവ്വേ നമ്പർ 153/10-ൽ ഉൾപ്പെടുന്ന സ്ഥലത്ത്, ശ്രീ. അഹമ്മദ് അലി പരപ്പൂരിന്റെയും ശ്രീമതി.നഫീസ അഹമ്മദ് അലി പരപ്പൂരിന്റെയും ഉടമസ്ഥതയിൽ നിർമ്മിച്ചിട്ടുള്ള B+G+3 നിലകളുള്ള വാണിജ്യ കെട്ടിടം 34,64,928/- രൂപ ഫീസ് ഈടാക്കി ക്രമവൽക്കരിക്കുന്നതിന് പരാമർശം 1 പ്രകാരം ഉത്തരവായിട്ടുള്ളതാണ്. എന്നാൽ പ്രസ്തുത നിർമ്മാണം ക്രമവൽക്കരിക്കുന്നതിന് ചുമത്തിയിരിക്കുന്ന ഫീസ് ഭീമമായ തുകയാണെന്നും ആകെ 8.56 ച.മീ. ഏരിയ മാത്രമാണ് ലംഘനമായി വന്നിട്ടുള്ളതെന്നും ആയതിനാൽ ഈ ഏരിയായ്ക്കു മാത്രമേ ഫീസ് ഇടാക്കേണ്ടതുള്ളതെന്നാവശ്യപ്പെട്ട് പരാമർശം (2) പ്രകാരം ശ്രീ.അഹമ്മദ് അലി പരപ്പൂർ, മുരകത്ത് ഹൗസ്, കാടാനുഴ, മലപ്പുറം അപ്പീൽ അപേക്ഷ സർക്കാരിൽ സമർപ്പിക്കുകയുണ്ടായി.

2. മേൽപ്പറഞ്ഞ അപ്പീൽ ഹർജി സംബന്ധിച്ച് 31/8/2016, 3/9/2016 തീയതികളിൽ അപ്പീൽ വാദിയേയും മറ്റ് ബന്ധപ്പെട്ട ഉദ്യോഗസ്ഥരേയും, ഹർജിക്കാരനുവേണ്ടി ഹാജരായ ശ്രീ. അസനാർ കുട്ടിയേയും അന്നത്തെ ജോയിന്റ് സെക്രട്ടറി നേരിൽ കേൾക്കുകയുണ്ടായി.

3. നേരിൽ കേട്ട അവസരത്തിൽ ഹർജിക്കാരനുവേണ്ടി ഹാജരായ ശ്രീ. അസനാർകുട്ടി പരാതിയിൽ പറഞ്ഞിരിക്കുന്ന അതേ കാര്യങ്ങൾ തന്നെ ആവർത്തിക്കുകയും ചീഫ് ടൗൺ പ്ലാനുടെ വാദങ്ങളെ എതിർക്കുകയും ചെയ്തു.

നിർദ്ദിഷ്ട കെട്ടിടത്തിന് 01.09.2008-ലാണ് അനുമതി ലഭിച്ചിട്ടുള്ളതെങ്കിലും പെർമിറ്റിൽ നിന്നും വ്യതിചലിച്ച് നിർമ്മാണം നടത്തിയിട്ടുള്ളതിനാലാണ് ക്രമവൽക്കരണത്തിന് അപേക്ഷ സമർപ്പിച്ചിരുന്നത് കേരള മുനിസിപ്പാലിറ്റി കെട്ടിട (അനധികൃത നിർമ്മാണ ക്രമവൽക്കരണം) ചട്ടം 2014 പ്രകാരം 31.03.2013 ന് മുൻപ് നിർമ്മാണം നടത്തിയിട്ടുള്ളതോ പൂർത്തീകരിച്ചിട്ടുള്ളതോ ആയ കെട്ടിടങ്ങളാണ് ക്രമവൽക്കരണത്തിന്റെ പരിധിയിൽ വരുന്നത്. ആയതിനാൽ 31.03.2013 ന് നിലവിലുള്ള കെട്ടിട നിർമ്മാണ ചട്ടങ്ങൾക്ക് അനുസൃതമായിട്ടാണ് ക്രമവൽക്കരണത്തിനുള്ള അപേക്ഷ പരിഗണിക്കേണ്ടതെന്നും, 26.03.2015 ലെ G.O(P) No.108/2015/LSGD പ്രകാരമുള്ള ഭേദഗതിയിലെ explanatory note ഉം റഗുലറൈസേഷൻ criteria പരിഗണിക്കുന്നതിന് 31.03.2013 ലെ കേരള മുനിസിപ്പാലിറ്റി കെട്ടിട നിർമ്മാണ ചട്ടം 1999 ആണ് ബാധകമെന്നും ചീഫ് ടൗൺ പ്ലാൻ പരാമർശം 3 ലെ 06.09.2016 ലെ കത്തിൽ വ്യക്തമാക്കിയിട്ടുണ്ട്. കൂടാതെ നിർദ്ദിഷ്ട നിർമ്മാണത്തിന്റെ കാർപ്പറ്റ് ഏരിയ 1439.05 ച.മീ ആണെന്നും, 31.03.2013 ലെ ചട്ട പ്രകാരം പരിശോധിക്കുമ്പോൾ 23 കാർ പാർക്കിംഗ് ആവശ്യമാണെന്നും, കേരള മുനിസിപ്പാലിറ്റി കെട്ടിട നിർമ്മാണ ചട്ടം 34(1) പ്രകാരം കാർ പാർക്കിംഗ് ഏരിയയുടെ size 5.5 മീ x 2.7 മീ ആണെന്നും, പ്ലാനിൽ 20 പാർക്കിംഗ് രേഖപ്പെടുത്തിയിട്ടുണ്ടെങ്കിലും, സ്ഥല ലഭ്യതയുടെ അടിസ്ഥാനത്തിൽ 19 പാർക്കിംഗ് മാത്രമാണ് പ്രയോഗികമായിട്ടുള്ളത്. 22.06.2011 ലെ 31019/ആർ.എ 1/11/തസ്വഭവ നമ്പർ സർക്കുലർ ക്രമവൽക്കരണവുമായി ബന്ധപ്പെട്ടതല്ലെന്നും, കേരള മുനിസിപ്പാലിറ്റി കെട്ടിട നിർമ്മാണ ചട്ടങ്ങളിൽ ഭേദഗതികൾ വരുന്നതിന് മുൻപ് നിയമാനുസൃതമായി നിർമ്മാണ അനുമതി വാങ്ങി നിർമ്മാണം പൂർത്തീകരിച്ച കെട്ടിടങ്ങൾക്ക് കെട്ടിട നമ്പർ നൽകുന്നതിന് ഭേദഗതി ചെയ്യപ്പെട്ട ചട്ടങ്ങളിലെ വ്യവസ്ഥകൾ നിഷ്കർഷിക്കേണ്ടതില്ല എന്നാണ് പ്രസ്തുത സർക്കുലറിൽ വ്യക്തമായിരിക്കുന്നതെന്നും, കൂടാതെ നിയമാനുസൃതം പെർമിറ്റ് വാങ്ങിയ ശേഷം നിർമ്മാണം പൂർത്തീകരിക്കാത്ത കെട്ടിടങ്ങൾക്ക് ചട്ട പ്രകാരം പെർമിറ്റ് പുതുക്കി നൽകുന്ന സമയത്തും പെർമിറ്റ് നൽകിയ തീയതിക്കു ശേഷമുള്ള ഭേദഗതികൾ ബാധകമാക്കേണ്ടതില്ല എന്നുമാണെന്നും, അനധികൃത നിർമ്മാണം നടത്തിയിട്ടുള്ള ഏരിയക്ക് മാത്രമായി ഫീസ് കണക്കാക്കുന്നതിന് 26.03.2015 ലെ ഉത്തരവിൽ വ്യക്തമാക്കിയിട്ടില്ലായെന്നും 26.03.2015 ലെ G.O(P)No.108/2015/LSGD ഉത്തരവിൽ total floor area of the unauthorized construction ന് ഫീസ് കണക്കാക്കാമെന്നാണ് കാണുന്നതെന്നും, പ്രസ്തുത ഉത്തരവിലെ Appendix 1 ന്റെ നോട്ട് 3 ൽ "The Floor area considered for regularisation will be the total area on all floors on the building which has to be regularized" എന്ന് വ്യക്തമാക്കിയിട്ടുണ്ടെന്നും, മേൽ സൂചിപ്പിച്ചിരിക്കുന്ന പ്രകാരം പരിശോധിക്കുമ്പോൾ പ്രസ്തുത കെട്ടിടത്തിന്റെ ക്രമവൽക്കരണഫീസ് 34,64,928 രൂപയാണെന്ന് (കാർപ്പാർക്കിംഗ് ഫീസ് ഉൾപ്പെടെ) കാണുന്നതെന്നും, ചീഫ് ടൗൺ പ്ലാൻ റിപ്പോർട്ട് ചെയ്തിട്ടുണ്ട്.

4) കൊച്ചി നഗരസഭ ഇടപ്പള്ളി സൗത്ത് വില്ലേജിൽ സർവ്വേ നമ്പർ 153/10 ൽ ഉൾപ്പെട്ട 861.16m² വിസ്തീർണ്ണമുള്ള സ്ഥലത്തിൽ B.F + G.F + 4 നിലകളിലായി 2598.43m² വിസ്തീർണ്ണത്തിൽ Commercial Building പണിയുന്നതിന് 1/9/2008 അനുവാദം നൽകിയിരുന്നുവെന്നും, നിർമ്മാണം നടന്നുകൊണ്ടിരിക്കെ അംഗീകൃത പ്ലാനിൽ നിന്നും മാറ്റം വരുത്തി Floor Height കൂട്ടിക്കൊണ്ട് B.F + G.F + 3 നിലകളിലായി നിർമ്മാണം പൂർത്തിയാക്കിയിരുന്നുവെന്നും, ടി നിർമ്മാണത്തിൽ കെട്ടിടത്തിന്റെ വടക്കുകിഴക്കേ മൂലയിലും തെക്കുപടിഞ്ഞാറേ മൂലയിലും (Emergency Stair ന്റെ സൈഡ്) 2.5 മീറ്റർ മിനിമം തുറന്ന സ്ഥലം വേണ്ടിടത്ത് 2.07 ഉം 2.38 ഉം തുറന്ന സ്ഥലം ആണ് വന്നിട്ടുള്ളതെന്നും, പ്രസ്തുത തുറന്ന സ്ഥലം ലംഘനം ആയിട്ടുള്ളത് 3-ാംനിലയിൽ മാത്രമാണെന്നും, മേൽപ്പടി അനധികൃത

നിർമ്മാണം മൂലം 3-ാം നിലയിൽ അനധികൃതമായി വരുന്ന വിസ്തീർണ്ണം 8.56 ആണെന്നും, കെ.എം.ബി.ആർ 146(4) പ്രകാരം പണിയിൽ വ്യതിയാനം വരുത്തിയതിനോ നിർമ്മാണത്തിൽ കൂട്ടിച്ചേർക്കൽ നടത്തിയതിനോ ഫീസ് കണക്കാക്കുന്നതിന് അപ്രകാരം വ്യതിയാനം വരുത്തിയതിന്റെയോ കൂട്ടിച്ചേർക്കൽ നടത്തിയതിന്റെയോ വിസ്തീർണ്ണം മാത്രം പരിഗണിച്ചാൽ മതിയെന്നും, ആയതിൻപ്രകാരമാണ് Basic Compound ഫീസ് കണക്കാക്കി റിപ്പോർട്ട് ചെയ്തിരുന്നതെന്നും, കൂടാതെ കെ.എം.ബി.ആർ 1999 ലെ 2010 അമെന്റ്മെന്റിലെ റൂൾ 34 പ്രകാരം 21 പാർക്കിംഗ് ആവശ്യമുള്ളിടത്ത് 20 പാർക്കിംഗ് ആണ് ലഭിക്കുന്നതെന്നും, ആയതിനാൽ 1 പാർക്കിംഗിന് 3,00,000/- രൂപയും കൂടി ചേർത്താണ് 3,06,634/- രൂപ ക്രമവൽക്കരണ ഫീസായി കണക്കാക്കിയതെന്നും പരാമർശം (3) പ്രകാരം കൊച്ചി കോർപ്പറേഷൻ സെക്രട്ടറി റിപ്പോർട്ട് ചെയ്തിട്ടുണ്ട്.

5) ചീഫ് ടൗൺ പ്ലാനറുടെ റിപ്പോർട്ടിന്റെയും ബന്ധപ്പെട്ടവരെ നേരിൽ കേട്ടതിന്റെയും അടിസ്ഥാനത്തിൽ site verification നടത്തി, കോമ്പൗണ്ടിംഗ് ഫീസ് സംബന്ധിച്ച വ്യക്തമായ റിപ്പോർട്ട് എറണാകുളം സീനിയർ ടൗൺ പ്ലാനറിൽ നിന്നും ആവശ്യപ്പെട്ടിരുന്നതനുസരിച്ച് പരാമർശം (5) പ്രകാരം എറണാകുളം സീനിയർ ടൗൺ പ്ലാനർ താഴെ പറയും പ്രകാരം റിപ്പോർട്ട് ലഭ്യമാക്കിയിട്ടുണ്ട്.

'കൊച്ചി കോർപ്പറേഷൻ, ഇടപ്പള്ളി സൗത്ത് വില്ലേജ്, സർവ്വേ നമ്പർ 153/10 ൽ പെട്ട 8.57 ആർ വിസ്തീർണ്ണമുള്ള പ്ലോട്ടിൽ പണിപൂർത്തിയായി വരുന്ന വാണിജ്യ കെട്ടിടം ക്രമവൽക്കരിക്കുന്നത് സംബന്ധിച്ചാണ് അപേക്ഷ. NH 47 by pass -ൽ ഇടപ്പള്ളി ബൈപ്പാസ് ജംഗ്ഷന് ഏകദേശം 1 കി.മീ. തെക്കുമാറി അഞ്ചുമന ബസ് സ്റ്റോപ്പിൽ ദേശീയ പാതയ്ക്ക് പടിഞ്ഞാറ് ഭാഗത്തായിട്ടാണ് നിർദ്ദിഷ്ട കെട്ടിടം സ്ഥിതിചെയ്യുന്നത്. B+G+3 നിലകളുള്ള കെട്ടിടത്തിന്റെ നിർമ്മാണ പ്രവർത്തനങ്ങൾ ഏകദേശം പൂർത്തിയായി പുറം പെയിന്റിംഗ് ജോലികളും ചെയ്തിട്ടുണ്ട്. ടി നിർമ്മാണത്തിന്റെ ഫ്ലോർ ഏരിയ 1806.83 ച.മീറ്ററും കാർപെറ്റ് ഏരിയ 1439.05 ച.മീറ്ററും ആണ്. നിർദ്ദിഷ്ട നിർമ്മാണത്തിന് കെ.എം.ബി.ആർ. 99 പ്രകാരം 23 കാർപ്പാർക്കിംഗ്, 86.25 ച.മീ. ടൂ വീലർ പാർക്കിംഗ്, 33.20 ച.മീ. loading and unloading space എന്നിവ ആവശ്യമാണ്. പ്ലാനിൽ കാണിച്ചിട്ടുള്ള 20 പാർക്കിംഗിൽ 19-ാമത്തെ പാർക്കിംഗ് പ്രായോഗികമല്ലാത്തതിനാൽ ആകെ 19 കാർ പാർക്കിംഗ് നൽകിയിട്ടുള്ളതായും 4 പാർക്കിംഗ് കുറവുള്ളതായും കണക്കാക്കാവുന്നതാണെന്നും, ഇതിന് കോമ്പൗണ്ടിംഗ് ഫീ ആയി 31,64,928/- രൂപയായി കണക്കാക്കിയിട്ടുള്ളതുമാകുന്നു.

6) അനധികൃത നിർമ്മാണം നടത്തിയിട്ടുള്ള ഏരിയയ്ക്ക് മാത്രമായി ഫീസ് കണക്കാക്കണമെന്ന് 26/03/15-ലെ 108/15/LSGD നമ്പരിലെ ക്രമവൽക്കരണ ഉത്തരവിൽ വ്യക്തമാക്കിയിട്ടില്ല. ടി ഉത്തരവിൽ total floor area of unauthorised construction -ന് ഫീസ് കണക്കാക്കണമെന്നും, Appendix I-ന്റെ Note-3-ൽ "The floor area considered for regularisation will be the total floor area on all floors on the building which has to be regularised" എന്ന് വ്യക്തമാക്കിയിട്ടുണ്ട്. കൂടാതെ എറണാകുളം സീനിയർ ടൗൺ പ്ലാനറുടെ റിപ്പോർട്ട് പ്രകാരം നാല് കാർ പാർക്കിംഗ് കുറവുള്ളത് ഉൾപ്പെടെ കണക്കാക്കുമ്പോൾ 31,64,928/- രൂപയാണ് കോമ്പൗണ്ടിംഗ് ഫീസായി അറിയിച്ചിരിക്കുന്നത്. എന്നാൽ, ടി റിപ്പോർട്ട് പ്രകാരം പ്ലോട്ടിന്റെ തെക്ക് ഭാഗത്ത് 2.00 മുതൽ 2.35 മീറ്റർ വരെ മാത്രമേ സെറ്റ് ബാക്ക് ലഭ്യമാകുന്നുള്ളൂ എന്നതിന്റെ അടിസ്ഥാനത്തിൽ പ്ലാനിൽ 18-ായി രേഖപ്പെടുത്തിയിരിക്കുന്ന കാർ പാർക്കിംഗ് ചട്ടപ്രകാരം കണക്കാക്കാൻ കഴിയാത്തതിനാൽ അഞ്ചു പാർക്കിംഗ് കുറവുള്ളതായി പരിഗണിച്ചാണ് 34,64,928/- രൂപ കോമ്പൗണ്ടിംഗ് ഫീസായി അറിയിച്ചിരിക്കുന്നതെന്ന് പരാമർശം (4) ലെ 9/1/2017 ലെ കത്തിലൂടെ ചീഫ് ടൗൺ പ്ലാനർ റിപ്പോർട്ട് ചെയ്തിട്ടുണ്ട്.

7) കേരള മുനിസിപ്പാലിറ്റി കെട്ടിട (അനധികൃത നിർമ്മാണം ക്രമവൽക്കരണം) ചട്ടം 2014 ലെ ചട്ടം 5(6) പ്രകാരം സർക്കാരിൽ നിക്ഷിപ്തമായ അധികാരം ഉപയോഗിച്ച് സർക്കാർ ഈ അപേക്ഷ വിശദമായി പരിശോധിച്ചു.

8) മേൽ റിപ്പോർട്ടുകളുടെയും നേർവിചാരണയുടെയും അടിസ്ഥാനത്തിൽ ഈ കേസ് പരിശോധിച്ചപ്പോൾ ലംഘനമായി വന്നിട്ടുള്ള ഏരിയയ്ക്ക് മാത്രമേ കോമ്പൗണ്ടിംഗ് ഫീ അടയ്ക്കുവാൻ തനിക്ക് ബാധ്യതയുള്ളൂ എന്ന ശ്രീ. അഹമ്മദ് അലി പരപ്പൂർ, മൂരകത്ത് ഹൗസ്, കാടാനൂഴ, മലപ്പുറം - ന്റെ വാദം നിലനിൽക്കുന്നതല്ല. എന്നാൽ പരാമർശം (5), (6) ഉം റിപ്പോർട്ടിലെ അഭിപ്രായം പരിഗണിച്ച് 34,64,928/- രൂപ കോമ്പൗണ്ടിംഗ് ഫീസായി സ.ഉ. (സാധാ) നം.2198/16/തസ്വഭവ നമ്പർ ഉത്തരവ് പ്രകാരം തീരുമാനിച്ചത് പുന:പരിശോധിച്ച് 31,64,928/- രൂപ (മുപ്പത്തിഒന്ന് ലക്ഷത്തി അറുപത്തിനാലായിരത്തി തൊള്ളായിരത്തി ഇരുപത്തി എട്ട് രൂപാ മാത്രം) കോമ്പൗണ്ടിംഗ് ഫീസായി പുനർ നിശ്ചയിച്ച് ഇതിനാൽ ഉത്തരവ് പുറപ്പെടുവിക്കുന്നു.

9) മേൽ പരാമർശിച്ച തുക ഉത്തരവ് തീയതി മുതൽ 30 ദിവസത്തിനകം സർക്കാർ ട്രഷറിയിൽ ഒടുക്കി അസ്സൽ ചെല്ലാൻ കൊച്ചി മുനിസിപ്പൽ കോർപ്പറേഷൻ സെക്രട്ടറി മുന്പാകെ ഹാജരാക്കേണ്ടതും കേരള മുനിസിപ്പാലിറ്റി കെട്ടിട (അനധികൃത നിർമ്മാണം ക്രമവൽക്കരണം) ചട്ടം, 2014 ൽ അനുശാസിക്കുന്ന പ്രകാരം നിർമ്മാണം ക്രമവൽക്കരിക്കുന്നതിന് ആവശ്യമായ നടപടികൾ കൊച്ചി നഗരസഭാ സെക്രട്ടറി സ്വീകരിക്കേണ്ടതുമാണ്. ഒക്യുപൻസി സർട്ടിഫിക്കറ്റ് നൽകുന്നതിന് മുമ്പായി പരാമർശം (1) ഉത്തരവിലെ ഖണ്ഡിക (2) ലെ മറ്റ് വ്യവസ്ഥകൾ പാലിച്ചിട്ടുണ്ട് എന്ന് കൊച്ചി കോർപ്പറേഷൻ സെക്രട്ടറി ഉറപ്പുവരുത്തേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

**സ്റ്റേല്ലാ ലിറ്റിൽ ഫ്ളവർ എം.കെ.
ജോയിന്റ് സെക്രട്ടറി സ**

ശ്രീ. അഹമ്മദ് അലി പരപ്പൂർ, ശ്രീമതി. നഫീസ അഹമ്മദ് അലി പരപ്പൂർ
മൂരകത്ത് ഹൗസ്, കാടാനൂഴ, മലപ്പുറം, പിൻ 676 553.

സെക്രട്ടറി, കൊച്ചി മുനിസിപ്പൽ കോർപ്പറേഷൻ

ചീഫ് ടൗൺ പ്ലാനർ, തിരുവനന്തപുരം

ചീഫ് ടൗൺ പ്ലാനർ (വിജിലൻസ്), തിരുവനന്തപുരം

എക്സിക്യൂട്ടീവ് ഡയറക്ടർ, (ഇൻഫർമേഷൻ കേരളാ മിഷൻ, പ്രതീക്ഷ ടവേഴ്സ്,

പാങ്ങപ്പാറ, തിരുവനന്തപുരം (ഉത്തരവ് വെബ്സൈറ്റിൽ പ്രസിദ്ധീകരിക്കുന്നതിന്)

അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം

കരുതൽ ഫയൽ/ ആഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ